

જ્યુઝ અમોફ ગાંધીનગર

NEWS OF GANDHINAGAR (Daily) દૈનિક

“ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર”

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 142 * Date: 13.03.2025, Thursday * Page :04 * Rs. 1.00/- * Annual Rs. 351/-

ભારત ૧૫૦% ટેરિફ વસૂલે છે તો કેનેડા કરે છે ઉઘાડી લૂંટ, ટ્રમ્પના ટેરિફ વોર વચ્ચે વ્હાઈટ હાઉસનું નિવેદન



અમેરિકા વિવિધ દેશો પર ટેરિફ લાદવાના નિર્ણય પર ઝડપથી કામ કરી રહ્યું છે. મંગળવારે વ્હાઈટ હાઉસમાં વિવિધ દેશો દ્વારા અમેરિકા પર લાગુ ટેરિફ મુદ્દે ચર્ચા થઈ હતી. આ ચર્ચામાં ભારત અમેરિકન આલ્કોહોલ પર ૧૫૦ ટકા અને કૃષિ પ્રોડક્ટ્સ પર ૧૦૦ ટકા ટેરિફ વસૂલી રહ્યો હોવાનો ખાસ ઉલ્લેખ થયો હતો. વ્હાઈટ હાઉસના પ્રેસ સેક્રેટરી કેરોલિન લેવિટે જણાવ્યું હતું કે, અમેરિકાના

રાષ્ટ્રપ્રમુખ ટ્રમ્પ વેપાર નીતિઓમાં સંતુલન અને પારદર્શિતા જળવાઈ રહે તે હેતુ સાથે રેસિપ્રોકલ ટેરિફને સમર્થન આપી રહ્યા છે. કેનેડા દાયકાઓથી અમેરિકા પર ટેરિફ લાદી અમેરિકનની મહેનત પર પાણી ફેરવે છે, બીજી બાજુ ભારત પણ અમેરિકાના આલ્કોહોલ પર ૧૫૦ ટકા ટેરિફ વસૂલે છે. અમેરિકાએ અગાઉ કેનેડામાંથી આયાત થતી સ્ટીલ અને એલ્યુમિનિયમ પર ૨૫ ટકા ટેરિફ લાદવા

નિર્ણય લીધો હતો. તેમ છતાં કેનેડાએ ઝૂકવાનો ઈનકાર કરતાં અમેરિકાએ ટેરિફનો બોજો બમણો (૫૦ ટકા) કર્યો હતો. આ ટેરિફ આજથી લાગુ થવાનો હતો. પરંતુ અચાનક ટ્રમ્પ સરકારે કામચલાઉ ધોરણે ટેરિફ હાલ લાગુ ન કરવાની જાહેરાત કરી હતી. લેવિટે આ સંદર્ભે આગળ જણાવ્યું હતું કે, અમેરિકા પાસે એક એવા રાષ્ટ્રપ્રમુખ છે, જે અમેરિકાના બિઝનેસ અને કામદરોના હિત માટે ચિંતિત

છે. જો તમે કેનેડાને ધ્યાનમાં લો, તેણે અમેરિકાના પનીર અને બટર પર ૩૦૦ ટકા ટેરિફ લાદ્યો છે. જાપાન અમેરિકાના ચોખા પર ૭૦૦ ટકા ટેરિફ વસૂલે છે. ભારત પણ કૃષિ પર ૧૦૦ ટકા અને આલ્કોહોલ પર ૧૫૦ ટકા ટેરિફ વસૂલી રહ્યો છે. રાષ્ટ્રપ્રમુખ ટ્રમ્પે ટેરિફ વોરની જાહેરાત સાથે અગાઉ સ્પષ્ટતા આપી હતી કે, વિશ્વના મોટાભાગના દેશોએ અમેરિકા પાસેથી મોટાપાયે ટેરિફ વસૂલી દેશને લૂંટ્યો છે.

વિશ્વની પ્રત્યેક કંપની અમેરિકાને લૂંટી રહી છે. અમે આ પગલાંથી અમારી પાસેથી લૂંટેલા ધનને પરત મેળવવા માગીએ છીએ. અમેરિકાએ વિશ્વના તમામ દેશો કે જે તેની પાસેથી ટેરિફ વસૂલી રહ્યા છે, તેમની ઉપર બીજી માર્ચથી રેસિપ્રોકલ ટેરિફ લાદવાની તૈયારી દર્શાવી છે. ટેરિફના બદલામાં ટેરિફની નીતિથી વિશ્વમાં ટ્રેડ વોરની ભીતિનો સંકેત પણ મળ્યો છે. બીજી તરફ અમેરિકામાં મંદીના ભણકારા વધ્યા છે.

૩૦૦ વર્ષથી યુપીમાં રમાતી જૂતા માર હોળી અને લાટ સાહબનો જૂલુસ, જાણો મસ્જિદો કેમ ઢાંકી દેવાઈ

ઉત્તર પ્રદેશના શાહજહાંપુર જિલ્લામાં ‘જૂતા માર હોળી’ રમાય છે. જૂતા માર હોળી રમવાની પરંપરા છેલ્લા ૩૦૦ વર્ષથી ચાલતી આવે છે. આવી સ્થિતિમાં જિલ્લા વહીવટીતંત્ર એલર્ટ છે. જે રૂટ પરથી હોળીનો જૂલુસ નીકળે છે તે રસ્તા પર આવતી મસ્જિદોને કોઈપણ અનિચ્છનીય ઘટના ન બને તે માટે તાડપત્રીથી ઢાંકી દેવામાં આવી છે. આ સમગ્ર વિસ્તારમાં ભારે પોલીસ બંદોબસ્ત ગોઠવી દેવામાં આવ્યો છે. વાસ્તવમાં ૧૪ માર્ચે એટલે કે જુમ્માના દિવસે હોળી પર શાહજહાંપુરમાં ‘લાટ સાહબ’નો જૂલુસ નીકળશે. આમાં એક વ્યક્તિને ‘લાટ સાહબ’ બનાવીને ભેંસ ગાડી પર બેસાડવામાં આવે છે. લોકો તેના પર રંગો, જૂતા અને ચંપલ ફેંકે છે. તેથી સુરક્ષાના કારણોસર મસ્જિદોને ઢાંકવામાં આવી રહી છે. જોકે, આ કંઈ પહેલી વાર નથી થઈ રહ્યું. પ્રાપ્ત



માહિતી પ્રમાણે મસ્જિદો પર રંગ-ગુલાલ ન પડે અને કોઈ પણ સાંપ્રદાયિક વિવાદ ન થાય તે માટે શહેરમાં નીકળતા ‘બડે લાટ સાહબ’ અને ‘છોટે લાટ સાહબ’ના જૂલુસના માર્ગમાં આવતી ઉરથી વધુ મસ્જિદોને પરસ્પર સંમતિથી ઢાંકી દેવામાં આવે છે. સુરક્ષા માટે મસ્જિદની બહાર પોલીસકર્મીઓ તહેનાત છે. આ સાથે જ હોળી પહેલા ડ્રોન કેમેરા દ્વારા જૂલુસના રૂટ પરના ઘરોની છત પર ચેકિંગ કરવામાં આવે છે. એટલું જ નહીં જૂલુસના

રૂટ પર લગાવવામાં આવેલા તમામ સીસીટીવી કેમેરા એક્ટિવ મોડ પર રહે છે. શાહજહાંપુરમાં હોળી નિમિત્તે સમગ્ર શહેરમાં ૨૪ જૂલુસ નીકળે છે, જેમાં શહેરની અંદર ૮ ‘લાટ સાહબ’ના જૂલુસ હોય છે. તેમાં બે પ્રમુખ જૂલુસ હોય છે જે શહેરના મધ્યમાં નીકળે છે. પ્રથમ ‘બડે લાટ સાહબ’નો જૂલુસ જે સાડા સાત કિલોમીટરના રૂટ પર ચાલે છે. જ્યારે બીજો ‘છોટે લાટ સાહબ’નો જૂલુસ જે અઢી કિલોમીટરના રૂટ પર ચાલે છે. આ જૂલુસમાં એક વ્યક્તિને ‘લાટ

સાહબ’ બનાવીને ભેંસ ગાડી પર બેસાડવામાં આવે છે અને પછી તેને જૂતા અને સાવરણી મારીને આખા શહેરમાં ફેરવવામાં આવે છે. આ દરમિયાન સામાન્ય લોકો ‘લાટ સાહબ’ પર જૂતા પણ ફેંકીને મારે છે. જૂલુસમાં મોટી સંખ્યામાં લોકો સામેલ થાય છે. ભૂતકાળમાં ઘણી વખત એવું બન્યું છે કે જૂલુસ દરમિયાન લોકોએ મસ્જિદમાં રંગો ફેંક્યા હતા અને વિવાદની સ્થિતિ ઊભી થઈ હતી. ત્યારથી જૂલુસના રૂટ પર આવતી ઉરથી વધુ મસ્જિદોને હોળી પહેલા સંપૂર્ણપણે ઢાંકી દેવામાં આવે છે. તમને જણાવી દઈએ કે, ગુલામીના સમયમાં અંગ્રેજો દ્વારા કરવામાં આવેલા અત્યાચારોના વિરોધમાં આ જૂલુસ કાઢવામાં આવે છે. પોતાનો ગુસ્સો વ્યક્ત કરવા માટે શાહજહાંપુરના લોકો એક વ્યક્તિને ‘લાટ સાહબ’ બનાવીને ભેંસ ગાડી પર બેસાડે. ‘લાટ સાહબ’ અંગ્રેજોનું પ્રતીક છે.

ટ્રેન હાઈજેક માટે ભારત જવાબદાર, પાકિસ્તાનના PM શાહબાઝના સલાહકારનો પાયાવિહોણો દાવો

પાકિસ્તાનમાં બલૂચ વિદ્રોહીઓ દ્વારા ગઈકાલે મંગળવારે એક ટ્રેન હાઈજેક થઈ હતી. જેમાં અંધાધૂંધ ગોળીબારના કારણે ઘણા મુસાફર ઘવાયા હતા. આ ટ્રેનમાં ૫૦૦થી વધુ પેસેન્જર સવાર હતા. આ આતંકી હુમલા મુદ્દે પાકિસ્તાન વડાપ્રધાન શાહબાઝ શરીફના સલાહકાર રાણા સનાઉલ્લાહે ભારતને જવાબદાર ઠેરવ્યો છે. બલૂચ વિદ્રોહીઓએ સામાન્ય નાગરિકો, મહિલાઓ અને બાળકોને મુક્ત કરી દીધા હતા. પાકિસ્તાનની સેના, ગુપ્ત એજન્સીઓના અધિકારીઓ અને સરકારી કર્મચારીઓને પણ બંધક બનાવવામાં આવ્યા છે. બલૂચિસ્તાન લિબરેશન આર્મીએ આ હુમલાની જવાબદારી લીધી છે. બલૂચ વિદ્રોહીઓએ ૨૧૪ મુસાફરોને બંધક બનાવ્યા હોવાનો દાવો કર્યો છે. રાણા સનાઉલ્લાહે બલૂચિસ્તાન ટ્રેન હાઈજેક કાંડ માટે ભારત

પાયાવિહોણા આરોપ લગાવ્યા છે. રાણાએ સ્થાનિક મીડિયા સાથે વાતચીત કરતાં દાવો કર્યો હતો કે, આ હુમલા પાછળ ભારતનું ષડયંત્ર છે. અફઘાનિસ્તાનમાંથી ભારત આ હુમલાઓ ઓપરેટ કરી રહ્યું છે. સ્થાનિક મીડિયાએ પૂછ્યું હતું કે, શું તહરીક-એ-તાલિબાન પાકિસ્તાન અને બલૂચ વિદ્રોહીઓ વચ્ચે કોઈ સંબંધ છે? શું તે ટીટીપી બલૂચોને સમર્થન આપે છે? તેના જવાબમાં સનાઉલ્લાહે જણાવ્યું કે, આ બધું ભારત કરાવી રહ્યું છે. તેમાં કોઈ શંકા નથી. આ હુમલા બાદ બલૂચ વિદ્રોહીઓને અફઘાનિસ્તાનમાં સુરક્ષિત ઠેકાણું મળી શકે છે. રાણાએ આગળ કહ્યું કે, અફઘાનિસ્તાનમાં બેસીને ભારત



આ પ્રકારના ષડયંત્ર રચી રહ્યું છે. પાકિસ્તાનના દુશ્મન સક્રિય છે. આ રાજકીય મુદ્દો કે, એજન્ડા નથી. પરંતુ એક ષડયંત્ર છે. ભારત તહરીક-એ-તાલિબાન પાકિસ્તાન અને બલૂચ લિબરેશન આર્મીને સમર્થન આપી રહ્યું છે. તેમણે દાવો કર્યો છે કે, અફઘાનિસ્તાનમાં તેમની

પાસે સુરક્ષિત સ્થળો છે. તાલિબાનના સત્તા પર આવવાથી તેમને કોઈ છૂટ મળી રહી નથી. પરંતુ તેઓ હવે ખુલ્લેઆમ ગતિવિધિઓ કરી રહ્યા છે. અફઘાન સરકાર તુરંત આ પ્રકારની ગતિવિધિઓ બંધ કરે, નહીં તો પાકિસ્તાન કાર્યવાહી હાથ ધરશે.

સંભલની જામા મસ્જિદ મામલે મુસ્લિમ પક્ષને રાહત, શરતો હેઠળ રંગરોગાનની હાઈકોર્ટની મંજૂરી

અલ્લાબાદ હાઈકોર્ટે સંભલની શાહી જામા મસ્જિદની સમિતિને મસ્જિદની બહારની દિવાલો પર રંગરોગાન કરાવવાની મંજૂરી આપી દીધી છે. કોર્ટે મસ્જિદ કમિટીની અરજીને આંશિક રીતે સ્વીકારી હતી અને આદેશ આપ્યો હતો કે મસ્જિદની બહારની દિવાલો પર જ પેઇન્ટિંગ કરી શકાય છે. આ સિવાય હાઈકોર્ટે કહ્યું કે, બહારની દિવાલો પર પણ લાઈટિંગ લગાવી શકાય છે, પરંતુ આ કામમાં સ્ટ્રક્ચરને નુકસાન ન થવું જોઈએ.

મસ્જિદ કમિટીએ અલ્લાબાદ હાઈકોર્ટમાં આ અરજી દાખલ કરી હતી, જેમાં તેમણે રંગરોગાન કરાવવાની પરવાનગી માંગી હતી. જસ્ટિસ રોહિત રંજન અગ્રવાલની સિંગલ બેન્ચે આ કામ એક સમાહની અંદર કરવાનો આદેશ આપ્યો અને ભારતીય



પુરાતત્વ સર્વેક્ષણ (છજી)ને તેની ખાતરી કરવા માટે નિર્દેશ આપ્યો. આ આદેશ એ તર્ક પર આધારિત છે કે મસ્જિદની બહારની દિવાલોને સુંદર બનાવી શકાય છે, જો કે તેમાં કોઈ માળખાકીય ફેરફારો કરવામાં ન આવે અથવા કોઈ ઐતિહાસિક માળખાને નુકસાન ન થાય. સંભલની જામા મસ્જિદના રંગરોગાનની માગ

કરતી અરજી પર ગત સોમવારે અલ્લાબાદ હાઈકોર્ટમાં સુનાવણી હાથ ધરવામાં આવી હતી. હાઈકોર્ટે સુનાવણી ૧૨ માર્ચ પર મુલતવી રાખી હતી. કોર્ટેના આદેશનું પાલન કરીને છજીએ તપાસ રિપોર્ટ દાખલ કર્યો હતો. આ રિપોર્ટમાં છજીએ કહ્યું હતું કે મસ્જિદમાં રંગરોગાનની જરૂર નથી, હા સફાઈ કરી શકાય છે.

‘માનવ મૂલ્યોને રંગ-રેખાઓ દ્વારા સાકારીત કરતાં ચિત્રોનું પ્રદર્શન’ કલા સરલા ૨૦૨૫



શ્રીમતી સરલાદેવી મજુમદાર દ્વારા આજથી પચાસથી વધારે વર્ષ પૂર્વે સર્જિત વાસ્તવદર્શી શૈલીનાં ૧૦૦ જેટલાં ચિત્રોનું પ્રદર્શન આજે તા. ૧૨મી માર્ચના દિવસે મ.સ.યુનિવર્સિટીની ફાઈન આર્ટ્સ વિભાગની આર્ટ ગેલરીમાં ખુલ્લું

મૂકાયું. આ ચિત્રપ્રદર્શનનું ઉદ્ઘાટન કલાતીર્થ દ્રુષ્ટ, સુરતના અધ્યક્ષ અને કલામર્મજ શ્રી રમણિકભાઈ ઝાપડિયા દ્વારા થયું આ પ્રસંગે મ.સ.યુનિવર્સિટીના એન્વાઈઝ આર્ટસ વિભાગના અધ્યક્ષ, શ્રી કશ્પભાઈ પરીખની વિશેષ



ઉપસ્થિતિ હતી. આ ચિત્ર પ્રદર્શન વિશેનો અભિપ્રાય આપતા શ્રી રમણિકભાઈ ઝાપડિયાએ જણાવ્યું કે ‘માનવ જીવનનાં જીવનમૂલ્યો રંગો વડે જીવનમાં સાકારિત કરીને પરમપદને પામવાનો લઘાવો સાચા અર્થમાં

મુક્તિ જ હોઈ શકે. સમગ્ર કાર્યમાં ધીરજ, ખંત અને રંગો સાથેનું સાયુજ્ય આપણને કલાવેભવની પ્રતીતિ કરાવે છે.’ આ કાર્યક્રમમાં વડોદરાના જાણીતા ચિત્રકાર શ્રી પરમગજજર, જાણીતા શિલ્પકાર શ્રી કૃષ્ણ પડિયા તથા ચિત્રકાર અને

તંત્રી લેખ...

વૈશ્વિક અનિશ્ચિતતાઓ વચ્ચે સળંગ ત્રીજા દિવસે સોના-ચાંદીના ભાવ સ્થિર

અમેરિકાના રાષ્ટ્રપ્રમુખ ડોનાલ્ડ ટ્રમ્પના આકરા પગલાંઓના કારણે આર્થિક મંદી અને ટ્રેડ વોરની ભીતિના પગલે કિંમતી ધાતુ બજાર પણ થોભો અને રાહ જુઓની નીતિ અપનાવી રહ્યા છે. જેના પગલે સોના-ચાંદી માર્કેટ છેલ્લા ત્રણ દિવસથી સ્થિર બન્યા છે. વૈશ્વિક અને સ્થાનિક સ્તરે ગઈકાલે સોનું ફ્લેટ બંધ રહ્યા બાદ આજે નજીવા ઘટાડે ક્વોટ થઈ રહ્યું છે. એમસીએક્સ સોનું રૂ. ૮૬૦૦૦ પ્રતિ ૧૦ ગ્રામ પર સ્થિર રહ્યું છે. જે આજે ૮૬૧૩૯ પ્રતિ ૧૦ ગ્રામના સ્તરે ખૂલ્યા બાદ રૂ. ૧૦૫ના નજીવા ઘટાડે ૮૬૦૪૭ પર ટ્રેડ થઈ રહ્યું છે.

વૈશ્વિક સ્તરે સ્પોટ ગોલ્ડ પણ ૧.૭૯ ડોલરના નજીવા ઘટાડે ૨૮૧૯.૧૦ ડોલર પર ક્વોટ થયું હતું. અમદાવાદ બુલિયન બજારમાં સોનાનો ભાવ સળંગ છેલ્લા ત્રણ દિવસથી રૂ. ૮૮૮૦૦ પ્રતિ ૧૦ ગ્રામ પર સ્થિર રહ્યો છે. તે અગાઉ સાત માર્ચે રૂ. ૮૮૮૦૦ પ્રતિ ૧૦ ગ્રામ થયો હતો. અમેરિકાના રાષ્ટ્રપ્રમુખ ડોનાલ્ડ ટ્રમ્પે રેસિપ્રોકલ ટેરિફ લાગુ કરતાં ટ્રેડ વોર અને હુગાવાની ભીતિ વધી છે, જેના લીધે ડોલર ઈન્ડેક્સ નબળો પડ્યો છે. ફૂડ ઓઈલના ભાવો પણ ઘટ્યા છે. ફેડ આગામી સમયમાં વ્યાજના દરો ઘટાડે તેવી શક્યતાઓ સાથે કિંમતી ધાતુને તેજનો ટેકો મળ્યો છે. વર્તમાન પરિબળોને ધ્યાનમાં રાખતાં આગામી ગાળામાં સોના-ચાંદીમાં તેજ જળવાઈ રહે તેવી શક્યતાઓ કોમોડિટી નિષ્ણાતો આપી રહ્યા છે. કિંમતી ધાતુ બજાર વૈશ્વિક અનિશ્ચિતતાઓના કારણે હાલ સ્થિર બન્યું છે. પરંતુ તેમાં ચાંદી અપવાદ રૂપ સાબિત થઈ છે. ગત વર્ષે પણ આકર્ષક રિટર્ન આપનારી ચાંદીમાં તેજ યથાવત રહી છે. વૈશ્વિક ચાંદી ૦.૩૩ ટકા ઉછાળે ૩૩.૨૫ ડોલર પ્રતિ ઔંસ પર ક્વોટ થઈ હતી. એમસીએક્સ ચાંદી પણ આજે રૂ. ૨૧૯ના ઉછાળે રૂ. ૯૮૩૫૧ પ્રતિ કિગ્રા પર કારોબાર કરી રહી હતી. ચાંદી વાપદો ગઈકાલે પણ રૂ. ૧૧૪૩ ઉછળી રૂ. ૯૭૬૦૮ પ્રતિ કિગ્રા પર બંધ રહ્યો હતો.

હોસ્પિટલો ઠપ, વીજળી-પાણીના ફાંફા, ઈઝરાયલી નાકાબંધીને કારણે ગાઝામાં બાળકો પર મંડરાતું મોત



મુસ્લિમો માટે પવિત્ર રમઝાન મહિનો ચાલી રહ્યો છે ત્યારે ઈઝરાયલ દ્વારા ગાઝામાં ફૂરતા આચરવાનું હજુ સુધી બંધ કરવામાં આવ્યું નથી. ઈસ્લામિક રિલીફ નામના સમૂહ દ્વારા જણાવ્યાનુસાર ઈઝરાયલે ગાઝાબંધીની નાકાબંધી કરીને તમામ વીજળી, પાણીનો પૂરવઠો અટકાવીને ફરી એકવાર સામૂહિક રીતે ગાઝાવાસીઓને દંડિત

કરવાનું શરૂ કર્યું છે. જેના કારણે ગાઝાના લોકોને પીવાના પાણી સહિત જીવનજરૂરિયાતની વસ્તુઓ માટે પણ ફાંફા મારવા પડી રહ્યા છે અને આવી જ સ્થિતિને પગલે નિષ્ણાતો એટલી હદે ચિંતિત છે કે તેમણે કહ્યું કે જો આવી જ સ્થિતિ ઈધણની સપ્લાય પણ અટકી ગઈ છે જેના કારણે હોસ્પિટલોને પણ ભારે તકલીફ વેઠવી પડી રહી છે. કેમ કે જનરેટર ચલાવવા માટે પણ તેમની પાસે ઈધણ નથી. આ

મમલે પ્રકાશ પાડતાં ઈસ્લામિક સંગઠન દ્વારા આંતરરાષ્ટ્રીય સ્તરેથી ઈઝરાયલ પર દબાણ વધારવા હાકલ કરવામાં આવી હતી કે જેથી કરીને ગાઝા પટ્ટીમાંથી નાકાબંધી હટી શકે અને ત્યાંના લોકોનું જીવન ફરી પાટે ચઢી શકે. ઉલ્લેખનીય છે કે ગાઝા પટ્ટીમાં હમાસનું સંચાલન છે અને છેલ્લા ઘણાં વર્ષોથી હાલમાં હમાસ અને ઈઝરાયલ વચ્ચે યુદ્ધની સ્થિતિ જોવા મળી છે ત્યારે અમેરિકાના નવા પ્રમુખ ડોનાલ્ડ ટ્રમ્પ પણ ગાઝા પટ્ટી પર નજર બગાડી ચૂક્યા છે. તેઓ ગાઝા પટ્ટીને ખરીદવાની વાતો પણ કરી ચૂક્યા છે. જોકે મોટાભાગના મુસ્લિમ દેશોએ ટ્રમ્પના ઈરાદાઓનો એક્સ્યુરમાં વિરોધ કર્યો હતો. ૫ ઈન્ટરનેશનલ ફેડરેશન ઓફ રેડ ક્રોસ એન્ડ રેડ ક્રેસન્ટ સોસાયટી (ઈર્ફઈસ) નું કહેવું છે કે ઈઝરાયલે સતત બીજા અઠવાડિયે ગાઝા પટ્ટીની નાકાબંધી કરી રાખી છે. જેના કારણે અહીં દવાઓ, જીવનજરૂરિયાતની વસ્તુઓ, જીવ બચાવવા માટે જરૂરી સાધનોની ભારે અછત વર્તઈ રહી છે અને હેલ્થ વિભાગ પણ પડી ભાંગવાની અણીએ છે.



હાલ માં ગુજરાત માં ૩૦ વર્ષ થી સાશન કરતી અને કહેવાતી હિન્દુત્વ વાદી સરકાર ના રાજ માં વેજલપુર વિધાનસભા માં આવતા જોધપુર વિસ્તાર માં લગભગ ૪૦ વર્ષ જૂનું જોગણી માતા નું મંદિર કોર્પોરેશન તંત્ર દ્વારા ૭ દિવસ પહેલા રાતે તોડી પાડવામાં આવ્યું હતું.સ્થાનિક લોકો માં આકોશ છે કે વેજલપુર વિધાનસભા માં ભાજપ ના ૧૨ કોર્પોરેટર થતા એક એમ.એલ.એ હોવા છતાં તંત્ર દ્વારા રાતે આવી મંદિર તોડી પાડવામાં આવ્યું.સ્થાનિક લોકો ની રજૂઆત ના પગલે આજે સ્થાનિક આગેવાન જીતેન્દ્ર ઉપાધ્યય તથા તેમના વેજલપુર વિસ્તાર ના સમર્થકો દ્વારા કોર્પોરેશન કચેરી ખાતે હલ્લાબોલ કરવામાં આવેલ હતો.કચેરી ના અધિકારીઓ દ્વારા અહીં કોઈ મંદિર જ ન હતું તેવો જવાબ આપતા સ્થાનિકો દ્વારા કચેરી ખાતે ઉગ્ર બોલાચાલી કરવામાં આવી હતી.સ્થાનિકો નો વિરોધ ત્યારે ઉગ્ર થયો જ્યારે કોર્પોરેશન ના સત્તાધીસો એ જણાવ્યું કે દેશ માં મંદિર ની જરૂર જ નથી ખાલી ઘરે અગરબતી કરો તો પણ ચાલસે જેના પગલે સ્થાનિકો દ્વારા અધિકારીઓ નો ઉધડો લેવામાં આવ્યો અને ચીમકી આપવામાં આવી કે મંદિર ફરી એ જ જગ્યા પર બનશે હવે તાકાત હોય તો નોટિસ આપી સમય આપી તોડવા આવજો અમે તમારી હાલત શું કરી એ તમને ખબર પડશે.

મુખ્યમંત્રીશ્રી ભૂપેન્દ્ર પટેલની વિશ્વ મહિલા દિવસના ઉપલક્ષ્યમાં રાજ્યના મહિલા ધારાસભ્યોને વિશેષ ભેટ



મુખ્યમંત્રીશ્રી ભૂપેન્દ્ર પટેલે વિશ્વ મહિલા દિવસના ઉપલક્ષ્યમાં રાજ્યનાં મહિલા ધારાસભ્યોને તેમના મત વિસ્તારના વિકાસ કામો માટે વિશેષ ભેટ આપી છે.મુખ્યમંત્રીશ્રીએ ધારાસભ્યોને

લોકહિતનાં કામો માટે મળતી નિયમિત ગ્રાન્ટમાં ૨૦૨૫-૨૬ના વર્ષ માટે મહિલા ધારાસભ્યોને રૂ. ૨ કરોડની વધારાની ગ્રાન્ટ ફાળવવાનો નિર્ણય કર્યો છે.ગુજરાત વિધાનસભામાં

વિધાયક તરીકે જન પ્રતિનિધિત્વ કરતા ૧૪ મહિલા ધારાસભ્યોને પ્રત્યેકને તેમના મત વિસ્તારોમાં રોડ-રસ્તાનાં વિવિધ વિકાસ કામો માટે વધારાના રૂ.૨ કરોડની ગ્રાન્ટ મુખ્યમંત્રીશ્રી ભૂપેન્દ્ર

પટેલના આ મહિલા જનપ્રતિનિધિ હિતલક્ષી નિર્ણયની ફળશ્રુતિએ મળશે.રાજ્ય વિધાનસભામાં પ્રતિનિધિત્વ કરતાં મહિલા ધારાસભ્યશ્રીઓએ મુખ્યમંત્રીના આ વિકાસલક્ષી નિર્ણય અંગે વિધાનસભા કાર્યાલયમાં મુખ્યમંત્રી શ્રી ભૂપેન્દ્ર પટેલને રૂબરૂ મળીને તેમનો આભાર વ્યક્ત કર્યો હતો. મુખ્યમંત્રીશ્રીએ આ વધારાની રૂ. ૨ કરોડની ગ્રાન્ટમાંથી પ્રત્યેક મહિલા ધારાસભ્ય ૫૦ લાખ રૂપિયા “કેય ધ રેઈન” અભિયાનના કામો માટે ઉપયોગમાં લઈને વડાપ્રધાન શ્રી નરેન્દ્રભાઈ મોદીએ વરસાદી જળસંચય અને જળસિંચન માટે દેશવાસીઓને કરેલા આહવાનને સાકાર કરે તેવો અનુરોધ કર્યો હતો.

અમેરિકાના શિક્ષણ વિભાગ પર મોટું જોખમ, ટ્રમ્પનું ૧૩૦૦ કર્મચારીઓની છટણીનું એલાન

યુએસ ડિપાર્ટમેન્ટ ઓફ એજ્યુકેશનએ મંગળવારે ૧૩૦૦થી વધુ કર્મચારીઓની છટણીની જાહેરાત કરી હતી. આ સાથે કર્મચારીઓની સંખ્યા અડધાથી વધુ ઘટી જશે. આ પછી પ્રશ્ન એ થાય છે કે વિભાગ તેની સામાન્ય કામગીરી કેવી રીતે ચાલુ રાખશે. આ પહેલા પણ ટ્રમ્પ વહીવટીતંત્રે વિભાગના કર્મચારીઓની છટણી કરી હતી. ઘણા કર્મચારીઓ પાસેથી બળજબરીપૂર્વક રાજીનામા લેવામાં આવ્યા હતા. ડોનાલ્ડ ટ્રમ્પે બીજી વખત અમેરિકાની ગાદી સંભાળ્યા બાદ ખર્ચમાં ઘટાડો કરવાની વાત કરી છે. આ માટે તેણે ઈલોન મસ્કના નેતૃત્વમાં ફ્રીઈ

ની રચના કરી છે. સરકારના વિવિધ વિભાગોમાં હજારો નોકરીઓ છીનવાઈ જશે. આ વિભાગોમાં વેટરન્સ અફેર્સ, સોશિયલ સિક્યુરિટી એડમિનિસ્ટ્રેશન અને અન્ય એજન્સીઓનો સમાવેશ થાય છે. આ સિવાય શિક્ષણ વિભાગે ન્યૂયોર્ક, બોસ્ટન, શિકાગો અને ક્લેવલેન્ડ જેવા શહેરોમાં તેની ઓફિસના ભાડા પર પણ પ્રતિબંધ લગાવી દીધો છે.શિક્ષણ વિભાગે મંગળવારે કર્મચારીઓને જાણ કરી હતી કે તેનું વોશિંગ્ટન કમ્પ્લાયલ અને પ્રાદેશિક કચેરીઓ ભુધવારે બંધ રહેશે અને પછી ગુરુવારે ફરી ખોલવામાં આવશે.



રાષ્ટ્રપતિ ટ્રમ્પે ચૂંટણી પ્રચાર દરમિયાન શિક્ષણ વિભાગને નાબૂદ કરવાનું વચન આપ્યું હતું. તેમણે કહ્યું કે, ‘આ વિભાગ કટ્ટરપંથીઓ અને માક્સવાદીઓથી ઘેરાયેલો છે.’ મેકમેહોને સ્વીકાર્યું કે વિભાગને

નાબૂદ કરવાની સત્તા માત્ર કોંગ્રેસ પાસે છે, પરંતુ વિભાગને એકવાર નાબૂદ કરીને ફરી ગોઠવવાની જરૂર પડી શકે છે. કેટલાક ટીકાકારો અને વિરોધ પક્ષો આ પગલાથી ચિંતિત છે અને આલોચના કરી રહ્યા છે.

ગાંધીનગરમાં ગરમીનો પ્રકોપ : સવારે જ ૩૧ ડિગ્રી તાપમાન, આગામી દિવસોમાં વધુ વધશે; લોકો પરેશાન



ગાંધીનગરમાં છેલ્લા ત્રણ-ચાર દિવસથી ગરમીનું પ્રમાણ સતત વધી રહ્યું છે. મંગળવારે મહત્તમ તાપમાન ૪૧.૧ ડિગ્રી

સુધી પહોંચ્યું હતું. આજે સવારે ૧૧ વાગ્યા સુધીમાં જ તાપમાન ૩૧ ડિગ્રી નોંધાયું છે. હવામાન વિભાગે આગામી દિવસોમાં વધુ ગરમી

પડવાની આગાહી કરી છે. છેલ્લા ચાર-પાંચ દિવસથી સમગ્ર રાજ્યમાં દિવસ અને રાત્રિના તાપમાનમાં વધારો નોંધાઈ રહ્યો છે. માર્ચની

શરૂઆતથી જ કાળઝાળ ગરમીનો અનુભવ થઈ રહ્યો છે. થોડા દિવસ પહેલા લઘુત્તમ તાપમાન ૧૮.૮ ડિગ્રી અને મહત્તમ તાપમાન ૪૦.૪ ડિગ્રી નોંધાયું હતું. મંગળવારે લઘુત્તમ તાપમાન વધીને ૧૯.૬ ડિગ્રી થયું અને મહત્તમ તાપમાન ૪૧.૨ ડિગ્રી સુધી પહોંચ્યું હતું. વધતી ગરમીની અસર માત્ર માનવજીવન પર જ નહી, પરંતુ પશુ-પક્ષીઓ પર પણ થઈ રહી છે. તાપમાનમાં થઈ રહેલા વધારાને કારણે વીજ માગમાં પણ નોંધપાત્ર વધારો થયો છે. હવામાન વિભાગના જણાવ્યા મુજબ આગામી દિવસોમાં ગરમીનું પ્રમાણ વધુ આક્રમક બનશે.

છત્રાલમાં બાઈક અકસ્માત:ગર્ભવતી મહિલા અને પુત્રીને ટક્કર મારતા ગર્ભમાં રહેલા બાળકનું મોત

છત્રાલ જીઆઈડીસીમાં અરવિંદ પ્લાસ્ટિકમાં રહેતા દિલખુશકુમારી તેમની પુત્રી ખુશી સાથે બિસલેરી પાણી ફેંકટરી પાસેથી પસાર થઈ રહ્યા હતા. આ દરમિયાન ય્ત ર૭ ઝઘ્ઘ ૮૩૫૦ નંબરના બાઈકના ચાલકે પૂરઝડપે આવીને તેમને ટક્કર મારી હતી.અકસ્માતમાં માતા-પુત્રી બંને નીચે પડી ગયા હતા. ગર્ભવતી દિલખુશકુમારીને ગંભીર ઈજાઓ થવાના કારણે ગર્ભમાં રહેલા બાળકને નુકસાન થયું હતું. બંનેને કપાળ



પર ઈજાઓ થતાં તાત્કાલિક ૧૦૮ એમ્બ્યુલન્સ બોલાવી ગાંધીનગર સિવિલ હોસ્પિટલમાં લઈ જવામાં

આવ્યા હતા.પ્રાથમિક સારવાર બાદ રજા આપવામાં આવી હતી. પરંતુ તેમની તબિયત વધુ બગડતા ફરીથી

હોસ્પિટલમાં દાખલ કરવામાં આવ્યા હતા. ડોક્ટરોએ તપાસ કરતા ગર્ભમાં રહેલા બાળકનું મોત નિપજયું હોવાનું જાણવા મળ્યું હતું. ડોક્ટરોએ મૃત બાળકની ડિલિવરી કરાવી મહિલાનો જીવ બચાવ્યો હતો. હાલ મહિલા સારવાર હેઠળ છે.કલોલ તાલુકા પોલીસે બાઈક ચાલક વિરુદ્ધ અકસ્માતનો ગુનો નોંધ્યો છે. આરોપી બાઈક મુકીને ફરાર થઈ ગયો છે. પોલીસે કાયદેસરની કાર્યવાહી શરૂ કરી છે.

સ્થાનિક પોલીસના નાક નીચે મોતની સવારી,નિયમોની ઐસી કે તેસી



હો બી-૫૭૭ ટી-૧૧૧ તહેવારોને લઈને રાજ્ય એસ.ટી નિગમ દ્વારા મુસાફરોને વતન જવા માટે વધારાની બસોની ફાળવણી કરવામાં આવી છે.તેમ છતાં અજ્ઞાત અને શ્રમજીવી પરિવારો પોતાની જીંદગી જોખમમાં મુકીને મોતની સવારી કરતા દ્રશ્યો જાહેર રોડ માર્ગ ઉપરથી છેલ્લા અઠવાડીયાથી ઠેર ઠેરથી સામે આવી રહ્યા

છે.ગુજરાત પોલીસ માટે શર્મશાર કહી શકાય તે રીતે એકલ દોકલ લોકોને કોઈને કોઈ બહાને કનગત કરતી બહાદુર પોલીસના નાક નીચેથી પ્રાઈવેટ લક્ઝરી બસો,ઈકો કાર,કુઝર તૂફાન,મિની બસો સહિતના પ્રાઈવેટ વાહનોની છત ઉપર પણ ઘેટા બકરાની માફક મુસાફરો ભરીને દોડતા વાહનોના દ્રશ્યોએ સમગ્ર

ગુજરાત પોલીસની નિષ્કીય કામગીરીની પોલ ખોલી નાખી છે.આરટીઓના નિયમોની ઐસી કે તેસી કરીને દોડતા આ પ્રાઈવેટ વાહન ચાલકોએ જાણે આરટીઓના તમામ નિયમો ઘોળીને પી ગયા હોય તેમ પાર્સિંગ કરતા વધુ મુ.સ.૧૬૨૦, ૭૦ ફા.મ ડ્રાઈવીંગ,ઓવરસ્પીડ સહિતના તમામ નિયમોનું ઉલ્લંઘન કરી

બેરોકટોક ફરી રહ્યા હોવા છતાં ગુજરાત પોલીસ સરકારી દફતરે દેખાડવા પુરતી કાર્યવાહી કરી સંતોષ માની રહી છે.રાત દિવસ બેરોકટોક અધધ...મુસાફરો ભરીને દોડી રહેલા વાહનો કેમેરામાં કેદ થાય છે.પણ સ્થાનિક પોલીસને દેખાતા નથી તે પણ નવાઈ ની વાત છે.તહેવારો ટાણે જાહેર માર્ગો ઉપર ટ્રાફિક નિયંત્રણ માટે કે

વાહન ચેકીંગના નામે બેરીકેટ મુકી અસંખ્ય વાહનોના ટ્રાફિકને અંકુશમાં લેતી પોલીસ આ શટલીયા વાહન ચાલકો કેમ કાયદાકીય કાર્યવાહી કરતા ખચકાઈ રહી છે.અમદાવાદ થી લઈને દહેગામ, રખિયાલ, તલોદ,ધનસુરા,મોડાસા, હોય કે પછી પાટનગરના ગાંધીનગર થી લઈને ચિલોડા, પ્રાંતિજ, ગાંભોઈ,હિમનતનગર,સહિત

ત્રણેય જિલ્લાની ટ્રાફિક પોલીસ હોય કે સ્થાનિક પોલીસની આંખમાં ધૂળ નાખીને દોડતા આ શટલિયા વાહન ચાલકોને સ્થાનિક,ટ્રાફિક,આરટીઓ પોલીસ નિષ્ઠાપૂર્વક પોતાની ફરજ અદા કરી કામદાનો પાઠ ભણાવે તો આકસ્મિક સંજોગોમાં બનતી અકસ્માતની ઘટનામાં મોતના મુખમાં ધકેલાતી અનેક નિર્દોષ જીંદગી હોમાતા બચી જશે.



ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NOGSS NO :158
વિષય: રંગોનો તહેવાર હોળી ધૂળેટી
શીર્ષક: રંગે રમે હોળી
પ્રકાર:પદ્ય શબ્દો:૯૨

હોળીઆવી? ધૂળેટી લાવી ઘેરૈયાની ટોળી,
હાથમાં રંગ પિચકારી બાળ તણી કિકીયારી!

ખજુર લાવી ચણા ધાણી સેવ તો લાવી સુંવાળી,
ફાગણ કેરો ફાગ હોળી મધમઘતો બાગ હોળી!

ભાઈ ભાભી ખેલે હોળી ભાઈબંધો સાથે ખેલે હોળી,
ગામને પાદર ખેલે હોળી નાચી ફૂટી પ્રગટાવે હોળી!

રંગોની રમઝટ લાવી હેયામાં ઉમંગ જગાવી,
હોળી ધુળેટી જોડી? રમે ભેદ ભાવ તોડી!

‘પ્રેમ’ રંગે રમે હોળી નાના મોટા સૌ ભેગાં મળી,
ઢોલ નગારે ગજાવે હોળી અબીલ ગુલાલ વધાવે હોળી!

પલજીભાઈ રાઠોડ ‘પ્રેમ’ આદરીયાણા

NOG SS NO: 364
★વિષય: હોળી ધૂળેટી★
★શીર્ષક: "ધૂળેટી પર્વ"★
★પ્રકાર: પદ્ય શબ્દો: ૧૧૧★
ધૂળેટીનું રંગીલું પર્વ, સૌ ઉમંગે ખેલીએ અબીલ - ગુલાલ,
હિરણ્યકશિપુ - ધ્વંસ, હોલિકાદહન કરીને પ્રભુએ ઉતાર્યું ગુમાન.

નૃસિંહ ભગવાને પ્રહ્લાદને ઉગાર્યા, હોલિકાને કરેલી ખાખ,
કામ, કોધ,લોભ, મોહ રૂપી અવગુણોને હોમીને કરીએ રાખ,
ચાઈનીઝ રંગો - પિચકારીઓને પણ કરી દઈએ હલાલ.

આપસ - આપસનાં વેર - ઝેરને ભૂલીને કરીએ રંગોત્સવ,
પુષ્પો અન્યોન્ય આપીને ચાલો, ઉજવીએ વસંતોત્સવ,
હિરણ્ય - હોલિકા વધ થતાં પ્રજાજનોએ ધૂળથી કરી કમાલ.

કેસરી કેસુડાના રંગોથી નિજ જીવનમાં ઉમંગ - ઉલ્લાસ ભરીએ,
અપલખના અવગુણો સામે લડીને સદગુણો કાજે વિશ્વાસ લઈએ,
આજ બિરજમાં હોલી ખેલત હૈ નંદલાલ.
રંગો ખૂટ્યા તો ધૂળ ઉડાડી એટલે નામ પડ્યું - ★"ધૂળેટી,"★

જીવનમાં હરહંમેશાં ખીલે ★"હોળીના"★ વિવિધ રંગો ને
★"ધૂળેટી,"★
★"પંકજ"★- વિનંતી કરે છે ★"સમજીને જીવીએ, ના કરીએ
ગુમાન.★
★મનસુખભાઈ એચ.મકવાણા, પંકજ જરીવાલા, ઉપલેટા★

: NOG SSNO:153 વિષય: રંગોનો
ત્યોહાર હોળી ધૂળેટી "શીર્ષક:"સુખ નો સાક્ષાત્કાર".
પ્રકાર:પદ્ય. શબ્દો:૯૬
જેની કિકી કાળી કાળી છે અને બે આંખ બહુ જ રુપાળી છે, તે
મારી દિકરી વ્હાલી છે. તેનાં કુટુંબ ને સાચવે છે તેની
જાત થી વધારે વ્હાલું,તે મારાં માટે છે મારાં જીવન નું નજરાણું.
તે ધૂળેટી ને દિવસે આવી’તી અને અમારાં માટે રંગ ને બહાર
લાવી’તી. એવો દિવસ અમે જોયો નથી કે તેને ના કર્યા
હોય અમને યાદ,તેથી જ વારે ઘડી એ આવે છે તેની યાદ.
તે તેનાં કુટુંબ માં વિંટળાયેલી રહે તેવાં અમારાં આશિષ.
જીતેન્દ્ર શાહ"સુકાન્ત"(અમદાવાદ)

NOGSS NO: 0051
વિષય : રંગોનો તહેવાર,હોળી ધૂળેટી
શીર્ષક : ફાગણ આવ્યો રે
પ્રકાર : પદ્ય - શબ્દો : ૧૧૧
કેસૂડાંનો રંગ લાગ્યો
રંગો ભરી પિચકારી
ફાગણ આવ્યો રે..!
પ્રકૃતિ રંગીન બની
પુશીનો માહોલ છવાયો
ફાગણ આવ્યો રે..!
ઉડાડો ગુલાલ રંગ
હોળી ધૂલેટી પર્વ
ફાગણ આવ્યો રે..!
મેઘધનુષ્ય રૂપી ચૂંદડી
આભે ઓઢી રે
ફાગણ આવ્યો રે..!
હોલીકા દહન મહિમા
પરંપરા ફાગણ ફાગ
ફાગણ આવ્યો રે..!
નામ: ઉર્વશી મહેતા.અમદાવાદ

NOGSS No 384
વિષય : ★રંગો નો તહેવાર - હોળી★
શીર્ષક - ★કુદરતી રંગો થી હોળી ઉત્સવ મનાવીએ★
પ્રકાર : ★ગદ્ય લેખ શબ્દો★ : ૧૬૭
હોળી એ રંગોનો તહેવાર છે ભગવાન શ્રીકૃષ્ણ ને ગમતો
તહેવાર છે ગોકુળ ,મથુરા ,વૃંદાવન , ગુજરાત ,રાજેસ્થાન ,ઉત્તર
પ્રદેશ ,પંજાબ અને મહારાષ્ટ્ર માં મોટો ઉત્સવ મનાય છે પરંતુ
કેમિકલ યુક્ત રંગો ન વાપરતા કુદરતી રંગો થી હોળી રમવી
જોઈએ જે સ્વાસ્થ્ય અને પર્યાવણ માટે ફયાદકારક છે . જેમાં
કેસુડાના ફૂલનો રસ , બીટનો રસ , હળદર પાવડર , દેશી મેંદી
, ચંદન , રક્ત ચંદન , અપરાજિતા ના ફૂલ નો રસ,દારૂ હળદર
પાવડર , ગુલાબ ના ફૂલ નો રસ , કેસર , નાગ કેસર , મેથીના
પાનનો રસ, અમલા રસ, ભૂંગરાજ નો રસ નો ઉપયોગ કરી
કુદરતી રંગો બનાવી ઉજવવીએ તો સ્વાસ્થ્ય માટે એક કુદરતી
થેરાપી નું કામ કરે છે .
તેવીજ રીતે ગાયનું ગોબરનો પાવડર , કાળી
તળાવની માટી , લાલ ગોરાડુ માટી , ગેરુ માટી , મુલતાની માટી
વગેરે નો ઉપયોગ કરી લેપ માટે વાપરી શકાય . જેને મઝ થેરાપી
નું કામ કરે છે તેનાથી ચામડીના રોગોમાં રાહત થાય છે . સૌ
સંકલ્પિત બને અને કુદરતી હોળી રમવા માટે આગ્રહી બને તેવી
કામના . ★ડૉ .સતિષ એસ.પટેલ " પ્રકૃતિ રક્ષક " અમદાવાદ★

માણવદરમાં જુગાર રમતા દસ શકુનિ ૧.૪૪ સાથના મુદ્દામાલ સાથે ઝડપાયા



-જૂનાગઢ જલ્લામાં માણાવદર તાલુકામાં જુગાર તેમજ પ્રોહી સંકળાયેલા ગેરકાયદેસર પ્રવૃત્તિઓને નાથવા સખત કાર્યવાહી થઈ રહી છે. આ જ પ્રયાસો અંતર્ગત, નાયબ પોલીસ અધિક્ષક શ્રી બી.સી. ઠક્કર (કેશોદ વિભાગ)ના માર્ગદર્શન હેઠળ માણાવદર પોલીસે જાહેરમાં ઘોડીપાસા નામનો પૈસાની હાર-જીતનો જુગાર ચાલી રહ્યો હોવાની બાતમી ના આધારે માણાવદર પોલીસે રેડ કરી સ્થળ ઉપરથી જુગાર રમતા દસ શકુનિઓને રંગેહાથ રૂ.૧.૪૪ લાખના મુદ્દામાલ સાથે ઝડપી પાડી જુગારધારા હેઠળ કાયદેસરની કાર્યવાહી હાથ ધરતા પંચકના જુગારીઓમાં ફફડાટ વ્યાપી ગયો હતો.-અખંડ ભારત પકડાયેલા આરોપીઓ: ૧. રાહીલભાઈ રફીકભાઈ ગોરી

ગોધરાના ભામૈયા ખાતે નાઈટ ક્રિકેટ ટુર્નામેન્ટ યોજાઈ



પંચમહાલના ગોધરા તાલુકાના ભામૈયા ખાતે ભામૈયા ગ્રામીણ નાઈટ ક્રિકેટ ટુર્નામેન્ટનું આયોજન કરવામાં આવતા આ યોજાયેલ ક્રિકેટ ટુર્નામેન્ટમાં કુલ ૩૨ જેટલી ટીમોએ ભાગ લીધો હતો.પ્રત્યેક દિન ત્રણ ત્રણ ટીમોની ક્રિકેટ મેચ ૧૦-૧૦ ઓવર વચ્ચે યોજાઈ હતી.જે ક્રિકેટ મેચના અંતે ફાઈનલમાં

બોટાદ ખાતે વાસ્મોનો વર્કશોપ યોજાયો



અને મોટી સંખ્યામાં પ્રેક્ષકો જોવા મળીયા હતા.ફાઈનલમાં પહેલા બેટિંગ કરતાં પંચેલાના ૧૦ ઓવરના અંતે ૧૫૮ રન કર્યા હતા. બોડીદ્રા ના રન પીછો કરતા ૧૦ ઓવર ૧૩૯ રન થયા હતા.૧૯ રને પંચેલા ઈલેવનો વિજય થયો હતો.પંચેલા ઈલેવન ચેમ્પિયન બનતા ફાઈનલમાં વિજેતા ટીમને ઈનામ આપવામાં આવ્યું હતું.ફાઈનલ વિજેતાને રૂપિયા ૩૦ હજાર અને રનર્સ અપ ટીમને ૨૦ હજાર ઈનામ અને ટ્રોફી પ્રોત્સાહન રૂપે આપીને આયોજક - અ દ પ ે ભ ા ઈ , કલ્યાણસિંહ(ઇલ્લુભાઈ),અનિલભાઈ સી. આર. સી.શૈલેષભાઈ, ગામના આગેવાનો ઉપસ્થિત રહી તમામ ખેલાડીઓનો ઉત્સાહ વધાર્યો હતો.

પ્રકાર :- પદ્ય- ગઝલ (શબ્દો :- ૭૨)

પચરંગી રંગે, રમત રમતો ઘેરૈયો,
ગગનમાં ક્યાં જઈ છુપાયો ઘેરૈયો ?

આ રાધાના રંગે ડરી, ભાગ્યો ઘેરૈયો,
કદમની ઓથે જઈ, સંતાયો ઘેરૈયો.

મીરાના તંબુરના તારે, જુમ્યો ઘેરૈયો,
ને, નરસીના ભજને, ભીંજાયો ઘેરૈયો.

ગોપીઓના માખણમાં, મહેક્યો ઘેરૈયો,
ખાટી છાશ માટે, થે થે નાચ્યો ઘેરૈયો.

મથુરાનો રાજવી થઈને, બેઠો ઘેરૈયો,
તોયે ગોકુલનો પ્રેમ નવ ભૂલે ઘેરૈયો.

જગને માયામાં બાંધી, ક્યાં ગયો ઘેરૈયો,
તોયે ‘સ્વજન’નો સાથ નવ છોડે ઘેરૈયો.

યોગેશભાઈ પંડયા ‘સ્વજન’ જુનાગઢ.

: NOG SS NO 140
વિષય : રંગોનો તહેવાર હોળી- ધૂળેટી
શીર્ષક: રંગ લહાણી
પ્રકાર: પદ્ય અછાંદસ શબ્દો: ૧૨૪

રંગોત્સવની રંગલહાણી..
દુનિયા પણ રંગ વિના બેરંગી..
પંચરંગી રંગે રંગાયેલું માનવ મન ને જીવન..

રંગ રંગની વિશેષતા.
હરિયાળી ક્રાંતિનો રંગ લીલો, દેશની ધરતી ધ્વજમાં લહેરાય..

કેસરી
આભાર - નિહારીકા રવિયા ક્રાંતિ, લાલ જુસ્સો..
ભૂરો શાંતિનો દરીયો..
ધરતીને ચૂમતો આસમાની રંગ..
પીળો મિત્રતા ને ધર્મ સંદેશનું પ્રતિક..

અનેક રંગોની મેળવણીથી નવસર્જન થાય..
લાલ લાલ ચણીબોર તો લીલી કેરીમાં કેસરી રસ!

જીવનમાં પણ અનેક રસરંગ..
વાત્સલ્યનો રંગ માની મુખમુદ્રામાં..
પ્રણયનો રંગ પ્રેમીની આંખોમાં..

આદરભાવની વિનમ્ર મુદ્રા..
કાળો રંગ કેમ ભૂલાય ?
બાળકની આંખો ગાલે નજરનો ટીકો..

સુંદરીના વદનની શોભા એની આંખનું કાજળ..

શ્યામ રંગનો કાન્હો..તો વૈરાગી મીરાં કહે કાળો સાવ અળગો,ના ચડે દૂજો.

શ્વેત રંગની શુભ્રતા પવિત્રતાની મિસાલ..
કુરીયનની શ્વેતક્રાંતિ ‘અમુલ’ને સંગ..

શ્વેત વસ્ત્રમાં જોઈ બહેન કલાપી કહે
"વૈધવ્યે શું વધુ વિમલતા બેન બાબા"
હેમા ત્રિવેદી. "કૃષ્ણ પ્રિયા"

સ્વર્ણિમ ગુજરાત સ્પોર્ટ્સ યુનિવર્સિટીની ગ્રેપલીંગની બહેનોનો ઉત્કૃષ્ટ દેખાવ



મહાત્મા જ્યોતિબા કુંભે રોહિલખંડ યુનિવર્સિટી, બરેલી (ઉત્તરપ્રદેશ) દ્વારા આયોજીત

ગુજરાત સ્પોર્ટ્સ યુનિવર્સિટીની ૦૨ ખેલાડીઓએ ગોલ્ડ મેડલ, ૦૨ સિલ્વર મેડલ અને ૦૩ ખેલાડીઓ બ્રોન્ઝ મેડલ મેળવ્યો હતો, આમ, આ સ્પર્ધામાં સ્વર્ણિમ ગુજરાત સ્પોર્ટ્સ યુનિવર્સિટીની ગ્રેપલીંગની બહેનોની ટીમે કુલ ૦૭ મેડલ મેળવી ઓલ ઇન્ડિયા ગ્રેપલીંગની સ્પર્ધામાં સમગ્ર ભારતમાં દ્વિતીય ક્રમ મેળવી રનર્સઅપ બની છે. જેમાં સ્વર્ણિમ ગુજરાત સ્પોર્ટ્સ યુનિવર્સિટીની ગ્રેપલીંગની બહેનોની ટીમના ખેલાડીઓ મન્સુરી રુહિના (૦૨

ગોલ્ડ મેડલ), ચૌધરી પૂજા (સિલ્વર મેડલ), જાગૃતિ કારજયા (સિલ્વર મેડલ), સિંગરખિયા હિમાંશી મહેશ (બ્રોન્ઝ મેડલ), કાછેલા શિવાની (બ્રોન્ઝ મેડલ), અને બિહડિયા સેજલ (બ્રોન્ઝ મેડલ) ઓલ ઇન્ડિયા ઇન્ટર યુનિવર્સિટી ગ્રેપલીંગની બહેનોની સ્પર્ધામાં સ્વર્ણિમ ગુજરાત સ્પોર્ટ્સ યુનિવર્સિટીના ગ્રેપલીંગના ખેલાડીઓએ દ્વિતીય ક્રમ મેળવ્યો હતો, આવી વિશિષ્ટ

સિદ્ધિ મેળવવા બદલ સ્વર્ણિમ ગુજરાત સ્પોર્ટ્સ યુનિવર્સિટીનું તેમજ સમગ્ર ગુજરાતનું ગૌરવ વધાર્યું છે. તે માટે યુનિવર્સિટીના ઈન્ચાર્જ કુલપતિ, ડૉ. મનીષ રાવલ અને સ્વર્ણિમ ગુજરાત સ્પોર્ટ્સ યુનિવર્સિટીના ફિઝીકલ એજ્યુકેશનના ડાયરેક્ટરશ્રી પ્રો. (ડૉ.) રણછોડ રથવીએ અને સમગ્ર યુનિવર્સિટી પરીવારે અભિનંદન આપી શુભેચ્છાઓ પાઠવી હતી.



બ્લાઈન્ડ પીપલ્સ એસોસિએશન પોરેયા આઈ હોસ્પિટલ, બારેજા દ્વારા વર્લ્ડ ગ્લુકોમા વીકની ઉજવણીના ભાગરૂપે સમગ્ર બારેજા નગર પાલિકા વિસ્તાર આવરીને વિશાળ રેલીનું આયોજન કરવામાં આવ્યું. રેલી દ્વારા ગ્લુકોમા રોગ વિશે જનજાગૃતિ ફેલાવવા માટે બેનરો, પેમ્પલેટ્સ અને જાહેર મંચ દ્વારા માહિતી પ્રસાર કરવામાં આવી. વર્લ્ડ ગ્લુકોમા વીક દર વર્ષે વિશ્વભરમાં લોકોમાં ગ્લુકોમા અંગે જાગૃતિ લાવવા માટે ઉજવવામાં આવે છે. ગ્લુકોમા એ આંખો માટે એક ગંભીર રોગ છે, જે ધીરે-ધીરે દ્રષ્ટિ ગુમાવવાનું કારણ બને છે અને સમયસર તપાસ અને સારવાર ન કરવામાં આવે તો કાયમી અંધત્વ તરફ દોરી જાય છે. આ અભિયાન દ્વારા લોકોમાં નિયમિત આંખની તપાસ અને તબીબી માર્ગદર્શનના મહત્વ પર ભાર મૂકવામાં આવે છે.

બોટાદ ખાતે કૃષિ પરિસંવાદ યોજાયો


બોટાદ ખાતે જિ.પં.પ્રમુખ જે.કે.બેન પરમારના અધ્યક્ષ સ્થાને આત્મા પ્રોજેક્ટ અને ગુજરાત પ્રાકૃતિક કૃષિ વિભાગ અંતર્ગત બોટાદ જિલ્લાના બરવાળા રાણપુર અને ગઢડા તાલુકાના ખેડૂતોનો પ્રાકૃતિક કૃષિ પરિસંવાદ કાર્યક્રમ યોજાતા આ કાર્યક્રમમાં ઉપસ્થિત બોટાદ જિલ્લા ભાજપ મંત્રી મનીષાબેન પંડ્યા પૂર્વ જિલ્લા ભાજપ મંત્રી પાલજીભાઈ પરમાર બરવાળા



યાર્ડના ચેરમેન ભાવીનભાઈ ખાચર તમામ અધિકારીઓ જિલ્લા તેમજ તાલુકાના હોદ્દદારો

તેમજ મોટી સંખ્યામાં ખેડૂતો અને લાભાર્થીઓ ઉપસ્થિત રહ્યા હતા.

કુશકીની સીમમાં દિપડાએ ત્રણ બકરાનું મારણ કર્યું



અરવલ્લી જિલ્લામાં ભિલોડા તાલુકાના કુસકી છાપરા ગામે રાત્રિના સમયગાળા દરમિયાન ગામમાં દિપડો પ્રવેશી

ત્રણ બકરા ને શિકાર બનાવ્યા હોવાની માહિતી અનુસાર જ્યારે સવારે ગામ લોકો ડેરીમાં દૂધ ભરાવવા માટે જઈ રહ્યા હતા

ત્યારે આ ત્રણ બકરાનું મરણ થયેલું હતું અને દીપડાના પગના નિશાનો જોવા મળ્યા હતા. આ બનાવને લઈ ગામના લોકો એકઠા થઈ તાત્કાલિક ફોરેસ્ટ ખાતાને જાણ કરવામાં આવી હતી. માનવ વસાહતમાં દિપડા જેવા જંગલી પ્રાણીઓની અવરજવરને પગલે સ્થાનિક પ્રજાજનો અને પશુપાલકોમાં ભયનો માહોલ ફેલાઈ ગયો હતો.

સુરતમાં મહિલા દિનની ઉજવણી



સુરત શહેરમાં ભવ્ય નારી શક્તિ સન્માન માટે શ્રેષ્ઠ કર્મચોગી દિવ્યાંગ ટ્રસ્ટ દ્વારા સન્માન પ્રોગ્રામનું આયોજન કરવામાં આવ્યું હતું જેમાં દિવ્યાંગ તેમજ સોશિયલ વર્ક કરતા સમાજ સેવિકાઓ નું સન્માન કરવામાં આવ્યું હતું. જેમાં ગુજરાત ભરથી ૫૧ નારીઓ નું સન્માન કરવામાં આવ્યું હતું તેમાં સુરેન્દ્રનગર જિલ્લા તરફ થી ધાંગધરા ના આ પ્રોત્સાહિત એવોર્ડ સીતાબેન રાજેશભાઈ દેપાળા અને રંજનબેન ગોહિલને પાઠવવામાં આવ્યો હતો.

ગુજરાત યુનિવર્સિટી મા સરકારી લો કોલેજ ના વિદ્યાર્થીઓ ને સનદ ફાળવવામાં આવતી નથી તે બાબતે કુલપતિ ને રજૂઆત કરવામાં આવી



૧૧ માર્ચ ના રોજ અમદાવાદ ની શ્રેષ્ઠ યુનિવર્સિટી માની એક ગુજરાત યુનિવર્સિટી ના કાયદા ના વિદ્યાર્થીઓ જે સરકારી ગ્રાન્ટ એડ કોલેજ મા હાલ મા અભ્યાસ કરી રહ્યા છે અને જેને એલ એલ બી પૂર્ણ થયેલ છે તેવા

વિદ્યાર્થીઓ ને હજે ના નિયમ મુજબ નિરીક્ષણ ફી દોલતભાઈ ત્રિવેદી લો કોલેજ, મોતીલાલ નહેરુ લો કોલેજ, એસ.વી.લો કોલેજ આ ત્રણ કોલેજ ફી ભરી ના હોવાથી તેમની માન્યતા મેં દ્વારા રદ કરવામાં આવતા તેમને વકીલાત

કરવા માટે સનદ નું લાઈસન્સ હજાજ દ્વારા આપવામાં આવેલ નથી જે ના કારણે હજારો વિદ્યાર્થીઓ ની કારકિર્દી અને ભવિષ્ય સામે મોટો સવાલ ઊભો થયો છે. આ બાબતે યુવા વકીલ નેતા જલદીપ ભાઈ મુંધવા કોલેજ ના વિદ્યાર્થીઓ સાથે આ બાબતે આવેદન આપી રજૂઆત કરી હતી. કે યુનિવર્સિટી અને કોલેજ ની ભૂલ નો ભોગ આ વિદ્યાર્થીઓ બની રહ્યા છે એટલે વિદ્યાર્થી ના હિત મા આ બાબતે વહેલી તકે હજે અને હજાજ સાથે કુલપતિ આ પ્રશ્ન નું નિરાકરણ વહેલી તકે લાવે જેથી વિદ્યાર્થીઓ વકાલત કરી શકે



મહિલા અને બાળ વિકાસ વિભાગ માટે કુલ ₹૭,૬૬૮ કરોડની જોગવાઈ



વિકસન આધુનિક ગુજરાતનું મિશન સ્વસ્થ અને સુરક્ષિત મહિલા-બાળનું



ગંગા સ્વરૂપા આર્થિક સહાય યોજના: વિધવા બહેનોને આર્થિક રીતે મદદરૂપ થવા માટે **રૂ.૩,૦૧૫ કરોડની જોગવાઈ**



વ્હાલી દિકરી યોજના: રૂ.૨૧૭ કરોડની જોગવાઈ



સ્વસ્થ બાળ, ઉજ્જવળ ગુજરાતની આપતીકાલ...

પૂર્ણા યોજના: કિશોરીઓના કુપોષણના પ્રમાણમાં ઘટાડો અને હિમોગ્લોબિનના પ્રમાણમાં સુધારો કરવા **રૂ.૩૩૫ કરોડની જોગવાઈ**

પોષણ સુધા યોજના: આદિજાતિ વિસ્તારના ૧૪ જિલ્લાઓમાં સગર્ભા સ્ત્રીઓ અને ધાત્રી માતાઓની સ્વાસ્થ્ય સુખાકારી માટે **રૂ.૮૦ કરોડની જોગવાઈ**

આંગણવાડી કાર્યકર/તેડાગર બહેનના માનદ્ વેતન માટે રૂ.૧,૨૪૧ કરોડની જોગવાઈ

પૂરક પોષણ યોજના: ૩ થી ૬ વર્ષના બાળકોને આંગણવાડીમાં તેમજ કિશોરીઓ, સગર્ભા સ્ત્રીઓ અને ધાત્રી માતાઓને ટેક હોમ રાશન પૂરું પાડવા માટે **રૂ.૯૭૩ કરોડની જોગવાઈ**

પ્રધાનમંત્રી ઉજ્જવળતા યોજના પી.એન.જી.- એલ.પી.જી. સહાય યોજના: રૂ.૫૦૦ કરોડની જોગવાઈ

મુખ્યમંત્રી માતૃશક્તિ યોજના: સગર્ભા માતાને ૧,૦૦૦ દિવસ સુધી પ્રતિ માસ ચણા, દાળ અને ખાદ્યતેલ આપવા માટે **રૂ.૩૭૨ કરોડની જોગવાઈ**

દૂધ સંજીવની યોજના: બાળકો, સગર્ભા સ્ત્રીઓ, ધાત્રી માતાઓને ફોર્ટિફાઇડ દૂધ આપવા માટે **રૂ.૧૩૩ કરોડની જોગવાઈ**

સખી સાહસ યોજના: મહિલાઓને સાધન સહાય તથા લોન ગેરંટી માટે **રૂ.૧૦૦ કરોડની જોગવાઈ**